

Magni um ÍF

- ÍF hefur fólk aftanfyrri, sum fegin vilja náa langt. Men tey koma ikki á mál. Teir hava tó góðar fótibóltsspælarar. Tað hava fuglfirðingar, sum hava spælt í øðrum feløgum, prógvað. Kortini slær ÍF ongantíð til. Tað má vera eitt ella annað, sum ikki riggar hjá teimum.



Magni um trúgv

- Eg eri kirkjufólk. Eg kundi tó gjørt meira við at farið í kirkju. Men aftur har kemur fótibólturin fyrri. Vit spæla sunnudag og skulu ofta møta um kirkjutíð.



Magni Jarnskor: Spælt í

38 ára gamli Magni Jarnskor hevur spælt fótibólt í bestu deildini í nærum kvarta øld. – Eg havi fyrr sagt, at eg skal enda við einum meistaraheiti, men tað vísir seg at ganga striltíð, sigur Magni, sum er gøtumaður við stóra G

Fótibóltur



Heini S. Kristiansen
heinik@sosialurin.fo

Magni Jarnskor hevur spælt fótibólt í ein mansaldur, og hann ætlar at spæla aftur næsta ár.

Magni trakaði sínar fyrstu gaggur sum 7 ára gamal. Hann hevur altíð spælt við GÍ, uttan eitt ár, tá ið hann royndi seg í Slagelse í Danmark.

Hann spældi sín fyrsta dyst fyrri besta liðið hjá GÍ í 1984. Tá var hann einans 15 ára gamal.

Upplivdi Landskrona

Magni hevur gjøgnum hesi árin upplivað mangt ymiskt við GÍ. Hann var ein partur av liðnum, sum fyrst í 1990'unum vann alt, sum kundi vinnast.

Hann var eisini við landsliðnum í Landskrona, tá ið teir vunnu 1-0 móti Eysturriki.

- Tað var ótrúligt. Eg spældi ikki inni sjálvur, men tað var eitt sera gott upplivilsi at vera við. Tað er heilt vist ein av minniligastu lètunum sum fótibóltsspælari, sigur Magni.

- Tað var ein ógloymandi

heimferð úr Landskrona. Tað tóktist sum, at allar Føroyar stóðu úti á vegnum og fagnaðu okkum, tá ið vit koyrdu runt við bussinum, sigur hann.

Hann heldur, at landsliðið hevur ment seg nógv tekniskt síðani tá. Kortini høvdu teir okkurt, sum núverandi landsliðsleikarar móguliga mangla.

- Landsliðið hevur ment seg sera nógv hesi árin. Teir duga betri at spæla. Men vit høvdu ein ófatiligan arbeiðsvilja tá, og hann manglar kanska nú, sigur Magni, sum er skrásettur fyrri 30 landsdystir. Hann spældi sín fyrsta landsdyst í 1989.

Pengar

Magni heldur eisini, at føroyska landskappingin er vorðin sterkari.

- Leikararnir er leikliga betri fyrri, og fótibólturin er vorðin meira seriøs. Nú eru pengar eisini komnir uppí, og tað ger, at leikararnir raðfesta fótibóltin sera høgt, sigur Magni, sum als ikki hugsar um, at hann spælir móti summum dreingjum, sum hann kundi verið pápi at.

- Tá ið tú ert á vøllinum, hugsar tú als ikki um, um mótstøðuleikarin er 17 ella 40 ára gamal, sigur hann.

